



basic education

Department:
Basic Education
REPUBLIC OF SOUTH AFRICA

NATIONAL SENIOR CERTIFICATE

LIBANGA 12

SISWATI LULWIMI LWASEKHAYA (HL)

LIPHEPHA LEKUCALA (P1)

EXEMPLAR 2014

IMEMORANDAMU

EMAMAKI: 70

Lememorandamu inemakhasi la-8.

SIGABA A: SIVISISO**UMBUTO 1****1.1 Imemorandamu yekumaka sivisiso:**

- Bahlolwa abangajeziswa uma banemaphutsa esipelingi nelulwimi emibutweni lemidze ngobe injongongco kuvisisa.
- Nangabe umhlolwa asebentisa emagama aletinye tilwimi letingasiso Siswati anganakwa lawo magama, kodvwa nangabe imphendvulo ivakala ihambisana nembuto akangajeziswa. Kodvwa nangabe kusetjentiswe ligama lalolunye lulwimi etheksthini kantsi liyafuneka, loko kwemukelekile.
- Emibutweni levulekile bahlolwa abanganikwa emamaki nangabe baphendvule ngetimphendvulo letitsi: YEBO/CHA nobe NGIYAVUMA/ANGIVUMI. Kufanele banike sizatfu nobe bachaze ngalokugcwele nobe besekele.
- Emibutweni lefuna LICINISO/LIPHUTSA nobe LIPHUZU/UMBONO emamaki akangehlukaniswa emkhatsini, lokusho kutsi alikho limaki lelinikwa LICINISO/LIPHUTSA nobe LIPHUZU/UMBONO, onkhe emamaki anikwa sizatfu/kuchaza ngalokugcwele/kwesekela/kucaphuna.
- Nangabe umbuto udzinga timphendvulo teligama linye kuphela bese bahlolwa baphendvula ngemisho legcwele kufanele kwemukelwe nangabe ligama lelifunekako lidvvetjelwe nobe ligcanyisiwe.
- Nangabe umbuto udzinga emaphuzu lamabili/lamatsatfu kodvwa bahlolwa banike langetulu kwaloko, akumakwe lamabili/lamatsatfu ekucala.
- Inkhulumosigodzi (lulwimisigodzi) yemukelekile.
- Imibuto lapho kunikwe timphendvulo letinyenti kutsi bahlolwa bakhetswe, akwemukelwe luhlavu loluhambisana nemphendvulo nobe nangabe abhale imphendvulo ngalokugcwele.

TIMPHENDVULO TETHEKSTHI A

- 1.1.1 Wakukhombisa ngekutsi efike ahlale eceleni kwakhe abuye ambambe ngesandla kukhombisa lutsandvo nekuvelana naye. (1)
- 1.1.2 Bebasihlanu. (1)
- 1.1.3 Kungobe abelitibulo lapha kaKhumalo, aneligunya lekutsatsa tincumo. (1)
- 1.1.4 Bekusetjentiswa ingolovane/libhala ngobe kutfwalwa ngalo tibi nakucentfwa nobe kuhlotjiswa libala. (1)
- 1.1.5 Licala lebebangahle betfweswe lona nguyise ngulelo lekuyisa unina esibhedlela bangakamtjeli. (1)
- 1.1.6 Kwasetjentiswa lucingo, loluyithekhnoji, ekubiteni i-ambulensi leyayisa unina wabo esibhedlela. (1)

- 1.1.7 Lokutsi i-ambulensi yasheshe yefika bekukhomba kona kutsi tinsita tiphakelwa ngalokufanele/Kwacelwa i-ambulensi yatfolakala futsi yefika ngesikhatsi. (2)
- 1.1.8 Wabona simo senina ngalendlela lebesesintjintje ngayo njengobe agula, ekubeni abesiphalaphala kodvwa besekagucuke waba mnyama njengemalahle, sekondze angangelutsi lwekuvungula ematinyo. (2)
- 1.1.9 Ushaywe nguyise ngobe kutsiwa emtimbeni abemabokoboko aluhlata angafuni bambambe atsi bayamtfunuka/Kuyashiwo kutsi abenguloku langiko ngenca yeyise.
(Imibono itawehluka kodvwa kumele yesekelwe) (2)
- 1.1.10 Unina waboPhephile abelele embhedzeni, lokukhombisa imphilo yesimanje/Batali babo bebashade umshado wesimanje, kuze kulenga sitfombe semshado elubondzeni/bekunelucingo/uyise abenemoti. (2)
- 1.1.11 Abekwati ngobe watsi akushayelwe uyise ababoleke imoti bayise unina ngayo esibhedlela. (2)
- 1.1.12 Wenta kahle ngobe mhlawumbe unina abengate atfolwe kufa ngenca yekungatfoli kwelashwa/Akakenti kahle ngobe likhaya leyise, konkhe kumele kubusiswe nguye.
(Imibono itawehluka) (2)
- 1.1.13 Abakaphephi ngobe kulemimango yalomuhla kudlange kubulawa kwebantfwana/Kushushunjiswa kwebantfwana/Kudlwengulwa kwebantfwana.
(Imibono itawehluka) (2)

[20]

1.2 TIMPHENDVULO TETHEKSTHI B

- 1.2.1 Lombhedze unemasondvo, abawucukuli bayawuchuba nje kuphela. (1)
- 1.2.2 Timoti tiyadeda endleleni nakuchamuka loluhlobo lwencola letfwala bantfu labagulako.
(Imibono itawehluka) (1)
- 1.2.3 D/Uyiswa endlini yekuhlindzela bantfu. (1)
- 1.2.4 Bentela kutsi angawi kalula. (1)
- 1.2.5 Usuke agula kakhulu, angakhoni kuphefumula./Ufakelwe umoya lohlantekile kutsi akwati kuphefumula. (2)

1.2.6 Itheksthi A ikhuluma ngekugula kwamake waPhephile longasakhoni nekuvuka embhedeni. Netheksthi B nayo ikhomba umuntfu longakhoni kuhamba lolaliswe embhedeni walabagulako.

Itheksthi A ikhuluma ngekutsi make waPhephile ulandvwe yi-ambulensi yamusa esibhedlela. NeTheksthi B ikhombisa umuntfu lofwalwa nge-ambulensi uyiswa esibhedlela. (Imibono itawehluka.) (Naleminye imibono lenembako iyemukeleka.)

(4)
[10]

SAMBA SIGABA A: 30

SIGABA B: SIFINYETO**UMBUTO 2**

Sifinyeto kufanele simakwe ngalendlela lelandzelako:

- **Kwabiwa kwemamaki:**
 - Emamaki lasikhombisa (7) abelwe emaphuzu lasikhombisa (7) (1 limaki labelwa liphuzu ngalinye).
 - Emamaki lamatsatfu (3) abelwe lulwimi.
 - Samba semamaki: 10
- **Kwabiwa kwemamaki labelwe lulwimi nangabe bahlolwa basebentise emagama abo.**
 - 1–3 emaphuzu langenamaphutsa nika 1 limaki
 - 4–5 emaphuzu langenamaphutsa nika 2 emamaki
 - 6–7 emaphuzu langenamaphutsa nika 3 emamaki
- **Kwabiwa kwemamaki elulwimi nangabe umhlolwa acaphune njengobe kunjalo etheksthini:**
 - 6–7 ticashunwa umhlolwa **akanganikwa** emamaki elulwimi.
 - 1–4 ticahunwa umhlolwa akanikwe 1 limaki lelulwimi.

CAPHELA:

- **Sibalo semagama:**
 - Labamakako kumele bacinisekise linani lemagama lelisetjentisiwe esifinyetweni.
 - Kungabokhishwa emamaki nangabe umhlolwa angakalikhombisi linani lemagama lasetjentisiwe nobe abhale linani lelingasilo lemagama lasetjentisiwe.
 - Nangabe linani lemagama lingetulu kwalelo lelimisiwe, fundza wengce ngemagama lasihlanu (5) ngetulu kwalawo lemisiwe, uyekele incenye lesele yesifinyeto.

UMONGO WESIFINYETO

EMAPHUZU LABALULEKILE LEKUMELE AVELE ESIFINYETWENI LESITINDZIMA: (Umhlolwa akavete emaphuzu lasikhombisa ngetintfo letiveta bugebengu baJona nebangani bakhe.)

Bhoyi wabalekela umlumbi wakhe emva kwekumholela wayojoyina licembu letigebengu. Themba wabaleka ekhaya naye wayojoyina bugebengu batali bangati. Jona wantjontja imali kabo, wabaleka wayongenela bugebengu.

Bobatsatfu boBhoyi, Themba naJona bebaphatsa tibhamu letingekho emtsetfweni. Bagcekeza libhange bantjontja yonkhe imali lebeyisesisefeni. BoThemba naBhoyi babulala Jona ngesibhamu ngobe batsi abafuni kumnika imali labayebe ebhange.

Jona watselela bo Bhoyi naThemba shevu ekudleni kwabo, badla bafa. **[60 Emagama]**

SICASHUNWA		EMAGAMA EMHLOLWA	
1	Wanele watfola imadlana yakhe Bhoyi, watsi shelele wayobhaca.	1	Bhoyi wabalekela umlumbi wakhe emva kwekumholela wayojoyina licembu letigebengu.
2	Themba wanela kubona kutsi tintfo atimhambeli kahle washaya tjani.	2	Themba wabaleka ekhaya naye wayojoyina bugebengu batali bangati.
3	Jona Wantjontja imali kubo wabaleka.	3	Jona wantjontja imali kabo, wabaleka wayongenela bugebengu.
4	baphuma bafana baphetse emavolovolo bacondza ebhange.	4	Bobatsatfu boBhoyi, Themba naJona bebaphatsa tibhamu letingekho emtsetfweni.
5	Bacondza esisefweni bafana batsatsa yonkhe imali babaleka.	5	Bagcekeza libhange bantjontja yonkhe imali lebeyisesisefeni.
6	Wachamuka Jona sakhala sibhamu washayeka phasi waphola khona lapho.	6	BoThemba naBhoyi babulala Jona ngesibhamu ngobe batsi abafuni kumnika imali labayebe ebhange.
7	Watsela loshevu ekudleni labekuphatsele bangani bakhe.	7	Jona watselela bo Bhoyi naThemba shevu ekudleni kwabo, badla bafa.

(Nalamanye emaphuzu lasetheksthini emukelekile.)

SAMBA SIGABA B: 10

SIGABA C: LUHLELO NELULWIMI**UMBUTO 3****Imemorandamu yekumaka sigaba C**

- *Sipelingi:*
 - Timphendvulo letifuna ligama linye kufanele temukelwe nangabe sipelingi/ lupelomagama sinemaphutsa, ngaphandle kwekutsi liphutsa lesipelingi lintjintja inshokutsi.
 - Timphendvulo letifuna imisho legcwele kufanele tingemukelwa nangabe liphutsa lesipelingi lisesakhiweni selulwimi lesihlolwako.
 - Nangabe kuhlolwa sifinyeto seligama, imphendvulo kufanele ifakwe tiphumuti/tiphawu letifanele.
- Takhiwo temisho kufanele tilandzele luhlelo lolwemukelekile tibuye tibhalwe ngalokugcwele njengoba kubekwe eticondzisweni.
- Imibuto lapho kunikwe timphendvulo letinyenti kutsi bahlolwa bakhetsa, akwemukelwe KOKUBILI luhlavu loluhambisana nemphendvulo KANYE nemphendvulo lebhalwe ngalokugcwele.

- 3.1 Nangabe wesaba kuguga masinya, tivocavoce. (1)
- 3.2 Kutivocavoca batsi kudla sikhatsi. (1)
- 3.3 C/Bantfu. (1)
- 3.4 Tifo letinyenti tihambela khashane nalabo labativocavocako. (1)
- 3.5 Imphilo lendze lengenatifo/Kungaliphali/Umtimba locinile/Umtimba lowehlile. (Kunye kwaloku.) (1)
- 3.6 Yimfundzisolite. (1)
- 3.7 Banyenti bomake labativocavocako./Bomake abakubukeli phasi kutivocavoca. (2)
- 3.8 Kutivocavoca ngulenyeye yetindlela letinhle tekugcina umtimba wehlile, uphilile. (2)
- [10]**

UMBUTO 4

- 4.1 Yeyi wena! Wentani silima! (1)
- 4.2 Ucabanga kutsi angikakuboni nawumsundvuta/nawumchilita/nawumdvudvula ngengcoza? (1)
- 4.3 Nisidlaliselani nebafana? (1)
- 4.4 C/Kutiphakamisa (1)

- 4.5 Futsi akakalimali lo ungugalajane.
Yinkhomo.
(Kunye kwaloku) (1)
- 4.6 Kwakhiwa umusho ngeligama lelingumfutiselo **wemdlalo**, Libhola letinyawo.
Sib.
Libhola letinyawo eNingizimu Afrika selifike ezingeni lelibhola lemhlaba wonkhe. (2)
- 4.7 Umuntfu longakwati kudlala ibhola yinkhomo, lihlanganiswa kutsi kulekhathuni kudlalwa ibhola yetinyawo. (1)
- 4.8 Kusetjentiswa saga lesitsi: Inkhukhu ijutjwe umlomo emshweni.
Sib.
Akasenayo inshisekelo yekuchubeka nekuba ngulomunye wabolobuhle ngewehlulwa ngulemibuto labababuta yona, inkhukhu ijutjwe umlomo. (2)
[10]

UMBUTO 5

- 5.1 Bothishela bahleli bodvwa batfwebula titfombe ngabomakhalekhikhini babo. (1)
- 5.2 Itolo bafundisi bemabandla lehlukene bebabeka/babeke wonkhe umfundzi tandla. (1)
- 5.3 Kuthule dvu/nya ehholeni kukhuluma kuphela umgcinisihlalo kuphela. (1)
- 5.4 Nyalo akusiso sikhatsi sekutfole livi leNkhosi.
Nyalo sikhatsi sekungatfole livi leNkhosi.
(Kunye kwaloku) (1)
- 5.5 Bafundisi bemabandla lehlukene batewubeka wonkhe umfundzi tandla.
Kucula kwakhe kutfokotise indlu yonkhe.
(Kunye kwaloku) (1)
- 5.6 Sisetjentiswe njengesabito ngoba sime endzaweni yelibito lekukhulunywa ngalo. (1)
- 5.7 5.7.1 Make Mabuya asukume acale liculo. (1)
5.7.2 Kucula kwakhe kutfokotise indlu yonkhe/Kuthule cwaka ehholweni kukhuluma umgcinisihlalo kuphela. (Kunye kwaloku) (1)
- 5.8 Kwakhiwa umusho kusetjentiswe sento 'thandazela' kukhomba inhloso.
Sib.
Bomake besembatfo bathandazela kucedza tingoti temigwaco. (2)
[10]

SAMBA SIGABA C: 30
SAMBA SAKO KONKHE: 70